




IL-Forzi Militari Ingliżi f'Għajnsielem

Billi dan l-aħħar, fil-programm "Tifkiriet" imxandar minn fuq Radju Malta, kienu mfakkra l-forzi militari Ingliżi f' Malta, jiena thajjart nipprova niftakar u nfakkar xi hjiel dwar dak li kont nisma' u li xi haġa kont rajt, fuq dak li jirrigwarda l-forzi militari li kienu jkunu stazzjonati fil-fortizza Chambrai li tinsab fir-raħal tagħna Għajnsielem, fortizza li xi anzjani ta' qabilna kienu jsejhulha wkoll "Il-Belt", lokal li tokkupa medda ta' art ikbar minn dik ta' Cittàdella.



Ta' qabli kienu jsemmu lil dawk is-suldati stazzjonati f'Chambrai, li jekk qed niftakar sew, kienu ngabu feruti u għajjiena mill-gwerra ta' Gallipoli u tal-Crimea, li milli jidher, u kif nista' nifhem jiena, ma kinux ftit, għax anke kienu twaqqfu għalihom kampijiet f' għelieqi fi Triq Imġarr fl-istess raħal.

Hu ċert allura, li l-poplu ta' Għajnsielem, b'xi mod jew iehor gawda minn dak l-stazzjonar hekk numeruż ta' tant servizzi militari, u jiena ma neskludix il-fatt, li dik il-parti tar-raħal tagħna mlaqqma Balzunetta, laqamha tnissel minn xi bużillotti li setghu kienu ghamlu dawk l-Ingliżi jew xi ohrajn li forsi ġew wara.

Fil-fortizza Chambrai niftakar iċ-ċimiterju, li dan l-aħħar, diżgrazzjatament ġie żgombat minhabba l-iżvilupp li sar ġewwa l-fortizza. Ċimiterju iehor li jiena naf bih u li kien barra mill-kwartieri fil-foss kien għal dawk is-suldati kattoġiċi u bħala abbati jiena kont immur mal-kappillan tagħna fil-Għid tal-Imwiet biex imbirkuh.

Ċimiterju iehor jidhirli li kien hemm wkoll barra mis-swar għall-protestanti. Kif jidher dawk iċ-ċimiterji ma kinux biżżejjed, għax minhabba xi raġuni sar iehor ftit il-bogħod mill-fortizza, li l-militar fi żmien, b'xi riservi, għadda dik il-parti tiegħu, allura dik il-parti tal-kattoġiċi lill-parroċċa ta' Għajnsielem. Dan sar meta l-gvern kien ipprojbixxa d-dfin fil-knejjes. Illum dan iċ-ċimiterju hu kollu, naħseb b'xi riservi iva ta' xi oqbra li kienu saru għall-morda b'mard mentali

u għall-lebbbrużi fiż-żmien meta l-kwartieri ta' Chambrai kienu ġew mibdula fi sptar mentali u bħala lebbużarju.

F'hajti jiena mbagħad rajt suldati, u forsi anke bahrin ingliżi, meta dawn kienu jiġu stazzjonati fil-fortizza Chambrai bħala f'*rest camp*. Niftakarhom dawk l-ingliżi jixorbu fil-hwienet tar-raħal tagħna u speċjalment f'dak ta' Frenċu tal-Bej li kien iġib l-isem *Glory of England*. Min jaf kemm suldati mlaħhalhin sew bix-

xorb kemm-il-darba waqgħu fil-waqt li kienu minn Triq Fawwara jaqsmu għal Triq Imġarr mix-*short cut* li minn-naħa tal-Fawwara, wara ftit turġien kien biss passaġġ għoli u wiesa' xi żewġ piedi qabel dan ma kien ġie mwassa' kif jinsab illum.

Il-hwienet tax-xorb ta' Għajnsielem kollha kienu jġibu isem Ingliż li dwarhom kont ktibt f'artiklu iehor. Xi parata ta' dawn l-forzi armati meta kien jiġi xi riġment Ingliż għall-mistrieħ, go Chambrai kont rajt ukoll xi *march parade* minn Chambrai għall-Belt Victoria.

Minkejja li jiena ma niftakarx iż-żmien imbiegħed li fih kienu jiġu mibdula kontinwament il-forzi armati, għadni però niftakar sew x'kienu hallew warajhom meta waqfu jiġu fil-knisja l-qadima tagħna għaċ-*church parade*. Dawn is-suldati Ingliżi hallew, kif ġa' għidt fi żmien li jiena ma niftakrux, il-bankijiet li huma kienu jużaw waqt is-servizzi reliġjużi, bankijiet li mbagħad kienu jużawhom l-irġiel qabel ma daħal l-użu tas-siġġijiet, li kien



hallashom wiehed Malti, li ahna konna nsibuh bhala s-Sur Ġuże' tat-tabakk.

Kien żmiem li fih in-nisa fil-knisja kienu joqghodu ghalihom, minn nofs il-korsija 'l fuq, u fuq sigġijiet tagħhom stess, fil-waqt li l-irġiel, kif ġa' semmejt, kienu jpoġġu fuq il-bankijiet, li kienu hallew warajhom l-Ingliżi, u dawn kienu qeghdin minn nofs il-korsija l-isfel safejn il-fonti tal-magħmudija.

Illum daww il-bankijiet ghebu, niftakar biss li konna hallejna wiehed biex jinżamm bhala tifkira u li nahseb illum m'ghadux jeżisti. Barra mill-bankijiet kont nara wkoll go kaxxerizz fis-sagristija libretti żghar tas-songs reliġjużi li huma kienu jkantaw, u wkoll orgni żghir,



li sa meta kont ghadni nohroġ mid-dar kien ghadu miżmun fis-sagristija, u li fuq jiena min jaf kemm-il-darba daqqajt f'xi funzjonijiet sempliċi.

Dun Karm Cassar

- Local Dishes
- Continental
- Pizza



ar Cafe Restaurant

St. Joseph Square, Qala, Gozo, Malta - Tel: (356) 2155 6242, Mob: (356) 7942 7014

